



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 25-12-2025

TIME : 07.25 PM

പ്രധാന വാർത്തകൾ

1. പ്രധാനമന്ത്രി രാഷ്ട്രീയ ബാൽ പുരസ്കാരങ്ങൾ രാഷ്ട്രപതി ദ്രൗപദി മുർമു നാളെ ന്യൂഡൽഹിയിൽ സമ്മാനിക്കും.

President Droupadi Murmu to Confer Pradhan Mantri Rashtriya Bal Puraskar on Veer Bal Diwas.

2. സർക്കാർ പദ്ധതികൾ അർഹരായവരിലേക്ക് സമ്പൂർണ്ണമായി എത്തിക്കുക എന്നതാണ് കേന്ദ്ര ഗവണ്മെന്റിന്റെ ലക്ഷ്യമെന്ന് പ്രധാനമന്ത്രി നരേന്ദ്രമോദി; ലഖ്നൗവിൽ രാഷ്ട്ര പ്രേരണ സ്ഥൽ പ്രധാനമന്ത്രി ഉദ്ഘാടനം ചെയ്തു.

Saturation of government schemes is motto of the government says PM Modi; PM inaugurates Rashtra Prerna Sthal in Lucknow.

3. യേശുക്രിസ്തുവിന്റെ തിരുപ്പിറവിയുടെ ഓർമ്മകളുമായി ലോകം ക്രിസ്മസ് ആഘോഷിച്ചു.

Christmas being celebrated across the globe today to mark the birth of Jesus Christ.

4. റെയിൽവേ യാത്രക്കുലി പരിഷ്കരണം ഇന്ന് അർദ്ധരാത്രി മുതൽ.

The Railways has rationalised its passenger fare structure with effect from 26 December 2025.

ദീൻദയാൽ ഉപാധ്യായ, അടൽ ബിഹാരി വാജ്‌പേയി എന്നിവരുടെ 65 അടി ഉയരമുള്ള വെങ്കല പ്രതിമകളും ഈ സമുച്ചയത്തിലുണ്ട്.



PM- SANSAD KHEL

രാജ്യത്തെ കായികമേളകൾ യുവജനങ്ങളുടെ കഴിവു വികസിപ്പിക്കുന്നതിനോടൊപ്പം രാഷ്ട്രനിർമ്മാണത്തിലും നിർണായക പങ്ക് വഹിക്കുന്നതായി പ്രധാനമന്ത്രി നരേന്ദ്രമോദി. 2025-ലെ സാൻസദ് ഖേൽ മഹോത്സവിന്റെ സമാപനച്ചടങ്ങിനെ വെർച്വലായി അഭിസംബോധന ചെയ്യുകയായിരുന്നു പ്രധാനമന്ത്രി.



CHRISTMAS CELEBRATIONS- INTRO

സ്നേഹത്തിന്റെയും ഒരുമയുടെയും സന്ദേശമുയർത്തി, തിരുപ്പിറവിയുടെ ഓർമകളുമായി ലോകം ക്രിസ്‌മസ് ആഘോഷിച്ചു. പ്രധാനമന്ത്രി നരേന്ദ്ര മോദി, ഡൽഹിയിൽ സി.എൻ.ഐ സഭയുടെ റിഡംപ്ഷൻ കത്തീഡ്രൽ ചർച്ചിൽ, പ്രാർഥനാചടങ്ങുകളിൽ പങ്കെടുത്തു.

(MUSIC)

(ഹോൾഡ് വോയിസ്)

CHRISTMAS CELEBRATIONS- VOICE

വത്തിക്കാനിലെ സെന്റ് പീറ്റർ ബസിലിക്കയിൽ ലെയോ പതിനാലാമൻ മാർപ്പാപ്പ തിരുപ്പിറവി ചടങ്ങുകൾക്കും പാതിരാകുർബാനയ്ക്കും കാർമ്മികത്വം വഹിച്ചു. മാർപ്പാപ്പയായി തെരഞ്ഞെടുക്കപ്പെട്ട ശേഷമുള്ള ലിയോ പതിനാലാമന്റെ ആദ്യ ക്രിസ്തസ് കൂടിയാണിത്. പലെസ്റ്റൈൻ ജനതയോട് ഐക്യദാർഢ്യം പ്രകടിപ്പിച്ചാണ് മാർപ്പാപ്പ ആദ്യ ക്രിസ്തസ് പ്രസംഗം നടത്തിയത്. ദുർബലവും താൽക്കാലികവുമായ ഒരിടത്ത് മനുഷ്യരോടൊപ്പം വസിക്കാനാണ് ദൈവം ആഗ്രഹിച്ചത് എന്നു

വ്യക്തമാക്കുന്നതിനാണ് യേശുദേവൻ കാലിത്തൊഴുത്തിൽ ജനിച്ചതെന്ന് അദ്ദേഹം പറഞ്ഞു. കേരളത്തിനകത്തും പുറത്തും ക്രിസ്തസ് ആഘോഷങ്ങളുടെ ഭാഗമായി ദേവാലയങ്ങളിൽ പാതിരാ കുർബാനയും തിരുപ്പിറവി ചടങ്ങുകളും നടന്നു. കേരളത്തിലെ ജില്ലകളിൽ ക്രിസ്തസ്- പുതുവത്സരം പ്രമാണിച്ച് വിവിധ മേളകളും പുഷ്പോത്സവങ്ങളും നടക്കുന്നുണ്ട്. ന്യൂസ് ഡസ്റ്റ്, ആകാശവാണി



RAILWAY - TICKET RATE

റെയിൽവേ യാത്രക്കുലി പരിഷ്കരണം ഇന്ന് അർധരാത്രി മുതൽ പ്രാബല്യത്തിൽ. 215 കിലോമീറ്ററിൽ അധികമുള്ള യാത്രകൾക്ക്, ഓർഡിനറി ക്ലാസിൽ കിലോമീറ്ററിന് 1 പൈസ വർധിക്കും. മെയിൽ-എക്സ്പ്രസ് ട്രെയിനുകളിൽ എസി, എസി-ഇതര ക്ലാസുകൾക്ക് കിലോമീറ്ററിന് 2 പൈസ വീതമാണ് വർധന. നേരത്തെ ബുക്ക് ചെയ്ത ടിക്കറ്റുകൾക്ക് നിരക്ക് വർധന ബാധകമല്ല.



FIRST COMMERCIAL FLIGHT

നവി മുംബൈ വിമാനത്താവളത്തിൽ വാണിജ്യാടിസ്ഥാനത്തിലുള്ള വിമാനസർവീസുകൾക്ക് തുടക്കമായി. ബംഗളൂരുവിൽനിന്നുള്ള വിമാനം, രാവിലെ എട്ടോടെ വിമാനത്താവളത്തിൽ ഇറങ്ങി. ആചാരപരമായ ജല അഭിവാദ്യം ഉൾപ്പെടെ നൽകിയാണ് വിമാനത്തെ വരവേറ്റത്.



SHAH-ANTI TERROR CONFERENCE

തിരുവനന്തപുരം നഗരസഭ മേയർ സ്ഥാനാർഥിയായി വി വി രാജേഷിനെയും തൃപ്പൂണിത്തുറയിൽ നഗരസഭ ചെയർപേഴ്സൺ സ്ഥാനാർഥിയായി പി.എൽ ബാബുവിനെയും BJP പ്രഖ്യാപിച്ചു. തൃശ്ശൂർ കോർപ്പറേഷനിൽ നിജി ജസ്റ്റിനാണ് കോൺഗ്രസ് മേയർ സ്ഥാനാർഥി.



MP-AMIT SHAH- intro

കേന്ദ്ര സർക്കാരിന്റെ വികസന സംരംഭങ്ങളും ഭരണപരിഷ്കാരങ്ങളും ജനങ്ങൾക്ക് ഏറെ പ്രയോജനകരമാണെന്ന് കേന്ദ്ര ആഭ്യന്തര മന്ത്രി അമിത്ഷാ. ഗ്യാളിയറിൽ സംഘടിപ്പിച്ച അഭ്യൂദയ മധ്യപ്രദേശ് വളർച്ചാ ഉച്ചകോടിയെ അഭിസംബോധന ചെയ്യുകയായിരുന്നു അദ്ദേഹം.

(വോയിസ്)



SHAH ODISHA NAXALISM

ഒഡീഷയിലെ കന്യാമാലിൽ, കേന്ദ്ര കമ്മിറ്റി അംഗം ഗണേഷ് ഉയികെ ഉൾപ്പെടെ ആറ് നക്സലൈറ്റുകളെ സുരക്ഷാസേന വധിച്ചതായി കേന്ദ്ര ആഭ്യന്തര മന്ത്രി അമിത് ഷാ. അടുത്തവർഷം മാർച്ച് 31-ന് മുമ്പ് രാജ്യത്തുനിന്ന് നക്സലിസം തുടച്ചുനീക്കുമെന്നും അദ്ദേഹം പറഞ്ഞു.



SABARIMALA

മണ്ഡലപൂജയ്ക്ക് അയ്യപ്പ വിഗ്രഹത്തിൽ ചാർത്താനുള്ള തങ്ക അങ്കി ഘോഷയാത്ര നാളെ ശബരിമല സന്നിധാനത്തെത്തും. 27-നാണ് മണ്ഡലപൂജ. ഇന്ന് മാത്രം ഇതുവരെ വെർച്വൽക്യൂ വഴി 67,000 തീർത്ഥാടകർ ദർശനം നടത്തി.

കേരള സർക്കാർ

MT ORMA

മലയാളത്തിന്റെ പ്രിയ കഥാകാരൻ എം ടി വാസുദേവൻ നായരുടെ ഒന്നാം ചരമ വാർഷിക ദിനമായ ഇന്ന് തിരുർ തുഞ്ചൻ പഠമ്പിൽ എം.ടിയോർമ്മ എന്ന പേരിൽ അനുസ്മരണം സംഘടിപ്പിച്ചു. അനുസ്മരണ സമ്മേളനം കെ.സി.നാരായണൻ ഉദ്ഘാടനം ചെയ്തു.

കേരള സർക്കാർ

JITENDRA-GOOD GOVERNANCE

സദ്ഭരണം എന്നത് പൗരകേന്ദ്രീകൃതവും, സുതാര്യവുമായ ദൈനംദിന ഭരണ ഉത്തരവാദിത്വമാണെന്ന് കേന്ദ്ര സഹമന്ത്രി ഡോ. ജിതേന്ദ്ര സിങ്. ന്യൂഡൽഹിയിൽ സദ്ഭരണ ദിനത്തോടനുബന്ധിച്ച് നടന്ന ദേശീയ ശിൽപ്പശാലയെ അഭിസംബോധന ചെയ്യുകയായിരുന്നു അദ്ദേഹം.

കേരള സർക്കാർ

INDIA-US AMBASSADOR TALKS

അമേരിക്കയിലെ ഇന്ത്യൻ അംബാസഡർ വിനയ് മോഹൻ ക്വത്ര, ഇന്ത്യയിലെ അമേരിക്കൻ അംബാസഡർ സെർജിയോ ഗോറുമായി ചർച്ച നടത്തി. വ്യാപാരബന്ധം ശക്തിപ്പെടുത്തുന്നതിനുള്ള പൊതുലക്ഷ്യങ്ങളെ കുറിച്ചായിരുന്നു പ്രസിഡൻറ് ഡോണൾഡ് ട്രംപിന്റെ വസതിയിൽ നടന്ന ചർച്ച.

കേരള സർക്കാർ

GOLD RATE

ഒരുലക്ഷം രൂപ പിന്നിട്ട സ്വർണവിലയിൽ കുതിപ്പ് തുടരുന്നു. പവന്റ് 240 രൂപ വർദ്ധിച്ച് സർവകാല റെക്കോഡിലെത്തി. ഒരുലക്ഷത്തി 2,120 രൂപയിലാണ് ഇന്നു വ്യാപാരം നടന്നത്.

കേരള സർക്കാർ

T- 20 WOMENS

ഇന്ത്യ- ശ്രീലങ്ക വനിതാ ടി 20 പരമ്പരയിലെ മൂന്നാം മത്സരം നാളെ തിരുവനന്തപുരം കാര്യവട്ടം ഗ്രീൻഫീൽഡ് സ്റ്റേഡിയത്തിൽ. രാത്രി ഏഴിനാണ് പോരാട്ടം.

ട്റ്

BANGLADESH - TARIQUE REHMAN

17 വർഷംമുൻപ് ബ്രിട്ടനിലേക്ക് പലായനം ചെയ്ത ബംഗ്ലാദേശ് നാഷണലിസ്റ്റ് പാർട്ടിയുടെ താൽക്കാലിക അധ്യക്ഷനും, ബംഗ്ലാദേശ് മുൻ പ്രധാനമന്ത്രി ബീഗം ഖാലിദ സിയയുടെ മകനുമായ താരിഖ് റഹ്മാൻ ധാക്കയിലേക്ക് തിരിച്ചെത്തി. അദ്ദേഹത്തിന്റെ വരവിനെത്തുടർന്ന്, ധാക്കയിൽ വിപുലമായ സുരക്ഷാ ക്രമീകരണങ്ങൾ ഏർപ്പെടുത്തി.

**ട്റ്
ട്റ്റ്റ്റ്റ്റ്റ്റ്റ്റ്റ്റ്റ്റ്റ്റ്റ്റ്
ട്റ്റ്റ്**